

## Firudin İbrahimi – 105

**Bu gün adı öyünlü mücadilə tariximizə Güney Azərbaycanda milli demokratik hərəkatın rəhbərlərindən biri kimi düşmüş Firudin Qəni oğlu İbrahiminin 105 yaş tamam olur.**

1945-ci ildə Təbrizdə qurulmuş Azərbaycan Milli Hökumətinin baş prokuroru Firudin İbrahimi 1918-ci ildə noyabr ayının 21-də Cənubi Azərbaycanın Astara şəhərində anadan olub. 1945-ci ildə Tehran Universitetinin hüquq fakültəsini bitirib. 1945-ci ilin oktyabr ayında Azərbaycan Demokratik Firqəsinin qurultayında Milli Məclisə nümayəndə seçilib. O, 1945-ci ilin dekabr ayının 12-də Azərbaycan Milli Hökumətinin Baş prokuroru təyin olunub. 1946-cı ilin dekabr ayında



Cənubi Azərbaycanda Milli Hökumət qan içərisində boğulduqdan sonra Firudin İbrahimi həbs edilib və 1947-ci ilin may ayının 22-də Təbriz şəhərinin "Gülüstan" bağında dar ağacından asılıb.

# Ölümə qalib gələn qəhrəman



*Düşünür Firidun, düşünür dərin  
Çəkmir barmaqlıqdan o, nəzərlərin.  
Vətən göylərinə həsrətlə baxır  
Başında elə bil ildırım çıxır...  
Yenə taladılar Azərbaycanı,  
Dost deyər qırdılar min-min insanı.  
Neçə qəhrəmanı dardan asdılar  
Neçə ana qaldı sinəsi dağlı.  
Sürgün yollarının yolçusu oldu  
Neçə cavan gəlin qolları bağlı.*

*O, son qələbəni görmüş kimi  
Unudur ən ağır hökmü bir anda.  
Görür azadlığın bayraqlarını  
Necə dalğalanır Azərbaycanda...  
Ona ölüm hökmü vermiş yağılar,  
Yandı ürəyimin başı bu sözdən.  
Necə dilim gəlsin, necə deyim ki,  
Firidun əbədi ayrılır bizdən?!  
Qalxıb barmaqlıqdan baxır nigaran,  
Bir quş qanad çalır bəxtəvər, azad  
Ömrünü ağ günə bəxş edən insan.  
Sənin həsrətinlə gedir, ey həyat?!  
Sabah sənəcəkdir dan ulduzu tək,  
Doğan Günəşin də gözü dolacaq.  
Pərişan saçını açıb ahəstə.  
Cavanın üstünə kölgə salacaq...  
Baxır barmaqlıqdan Firidun yenə,  
Hörür tellərini günəş də artıq,  
O mavi göylərin gen sinəsinə  
Ahəstə-ahəstə çökür qaranlıq...*